

महाराष्ट्र इमारत व इतर बांधकाम कामगार
कल्याणकारी मंडळाच्या विविध कल्याणकारी
योजनांच्या प्रभावी प्रसिध्दीकरिता
जाहिरातीसाठी मंडळाच्या सन २०१४-१५ च्या
अंदाजपत्रकात रु.१५ कोटीची वाढीव तरतूद
करण्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: इबांका २०१४/५६७/प्र.क्र.१७६/काम-७,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: १४ ऑगस्ट, २०१४

वाचा -

१) कामगार आयुक्त कार्यालयाचे पत्र क्र.काआ/इवइबाकाकम/२०१४/१५०१, दि.०७.०८.२०१४

प्रस्तावना -

केंद्र सरकारच्या इमारत व इतर बांधकाम कामगार (रोजगार विनियमन व सेवाशर्ती) अधिनियम, १९९६ व इमारत व इतर बांधकाम कामगार कल्याण उपकर अधिनियम, १९९६ हे दोन्ही अधिनियम महाराष्ट्र राज्यात लागू करण्यात आलेले आहेत. या अंतर्गत सन १९९७ मध्ये कामगार आयुक्तांच्या अध्यक्षतेखाली शासकीय कामगार प्रतिनिधींचे स्थापन करण्यात आलेले मंडळ हे त्रिपक्षीय नसल्याने बांधकाम कामगारांसाठी त्रिपक्षीय कल्याणकारी मंडळ दिनांक १.५.२०११ रोजीच्या अधिसूचनेनुसार स्थापन करण्यात आलेले आहे.

महाराष्ट्र इमारत व इतर बांधकाम कामगार मंडळ हे स्वायत्त मंडळ आहे. सदर मंडळामार्फत उपकर अधिनियमानुसार राज्यातून दिनांक १.१.२००८ पासून जमिनीचे मूल्य वगळून उर्वरित बांधकामावर १% उपकर गोळा करण्यात येत आहे. उपकर प्रभावीपणे वसूल होण्यासाठी उपकर वसुलीची तपशीलवार कार्यपद्धत प्रसारीत करण्यात आली आहे. मंडळाच्या नांवे उपकर जमा करण्यासाठी खाते उघडण्यात आले असून त्यात आतापर्यंत गोळा करण्यात आलेला उपकर जमा करण्यात आला आहे. सदर उपकर वसुलीतून जमा झालेल्या रकमेतून मंडळाचा कार्यभार चालविला जातो. त्याकरिता शासनाकडून मंडळाला भरीव निधी/अनुदान दिले जात नाही. यातूनच इमारत व इतर बांधकाम कामगारांसाठी विविध कल्याणकारी योजना राबविण्यासाठी अधिनियमित केल्या आहेत.

सदर मंडळ हे अद्यापही नवीन असून या मंडळामार्फत इमारत व इतर बांधकाम कामगारांना दिल्या जाणाऱ्या विविध लाभांच्या योजनांचा अधिकाधिक प्रचार व प्रसार तळागाळापर्यंत करण्यासाठी तसेच बांधकाम कामगारांना या योजनांचा लाभ मिळवून देण्यासाठी महाराष्ट्र इमारत व इतर बांधकाम कामगार कल्याणकारी मंडळ, मुंबई यांच्यामार्फत विविध प्रसार माध्यमांद्वारे नाविन्यपूर्ण जाहिराती करण्याबाबतचा प्रस्ताव मंडळाने शासन मान्यतेसाठी पाठविला होता. सदर जाहिरातीच्या अनुषंगाने येणाऱ्या रु.२५ कोटीच्या खर्चास दिनांक २६ मे, २०१४ च्या शासन आदेशान्वये मान्यता देण्यात आलेली आहे.

आता मंडळाने त्यांच्या दि. ३०.०७.२०१४ रोजीच्या बैठकीत कल्याणकारी योजनांच्या जाहिरातीकरिता रु.१५ कोटीचा वाढीव खर्च करण्यास मान्यता दिलेली आहे. सदरच्या जाहिराती ह्या मंडळाने आतापर्यंत केलेल्या जाहिरातीव्यतिरिक्त करण्याचा मंडळाचा मानस आहे. त्याकरिता मंडळाच्या सन २०१४-१५ या वर्षाच्या आर्थिक अंदाजपत्रकात रु.१५ कोटीच्या वाढीव निधीची तरतूद करण्याचे मंडळाने ठरविले असून त्यानुषंगाने जाहिराती करण्यास शासनस्तरावरून मंजुरी मिळण्याबाबत शासनास प्रस्ताव सादर केला आहे. सदर प्रस्तावावर शासन पुढीलप्रमाणे निर्णय घेत आहे.

शासन निर्णय-

महाराष्ट्र इमारत व इतर बांधकाम कामगार कल्याणकारी मंडळाच्या कल्याणकारी योजनांच्या मंडळाने आतापर्यंत केलेल्या जाहिराती व्यतिरिक्त दूरदर्शनद्वारे, रेडिओद्वारे, विविध वर्तमानपत्रातून, ॲटो रिक्शावर व राज्यातील ग्रामपंचायत कार्यालयात माहिती फलकाद्वारे जाहिराती करण्याचा जो ठराव मंडळाने घेतलेला आहे, त्यास अनुसरून सदर जाहिरातीकरिता महाराष्ट्र इमारत व इतर बांधकाम कामगार कल्याणकारी मंडळ, मुंबई यांनी प्रस्तावित केल्यानुसार रु.१५,००,००,०००/- (अक्षरी रुपये पंधरा कोटी फक्त) एवढा वाढीव खर्च करण्यास पुढील अटींच्या अधीन राहून प्रशासकीय मान्यता देण्यात येत आहे.

१. मंडळाकडील विविध कल्याणकारी योजनांच्या प्रसिध्दीसाठीच्या जाहिरातीचा रु.१५,००,००,०००/- (अक्षरी रुपये पंधरा कोटी फक्त) चा खर्च हा प्रशासकीय खर्चात अंतर्भूत असणार नाही.
२. जाहिरातीकरिता माध्यमनिहाय खर्च खालीलप्रमाणे राहील-
 - अ) ग्रामपंचायत कार्यालयातील माहिती फलक- ५ कोटी
 - ब) ॲटोरिक्षा वरील जाहिरात- ५ कोटी
 - क) दूरदर्शन व जाहिरात - रु. ३ कोटी
 - ड) एफ.एम./रेडिओ जाहिरात- २ कोटी
३. विषयांकित जाहिरातीकरिता मंडळाने विहित व पारदर्शक कार्यप्रणालीचा अवलंब करणे आवश्यक आहे.

४. उपरोक्त बाबीवर होणा-या खर्चात कोणत्याही प्रकारची अनियमितता होणार नाही, याची सर्वस्वी जबाबदारी कामगार आयुक्त तथा अध्यक्ष, महाराष्ट्र इमारत व इतर बांधकाम कामगार कल्याणकारी मंडळ, मुंबई यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१४१७२३५७७४१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.सो.राजपूत)

उप सचिव, महाराष्ट्र शासन.

प्रति,

१. मा. मंत्री (कामगार) यांचे खाजगी सचिव,
२. प्रधान सचिव (कामगार) यांचे स्वीय सहाय्यक,
३. उप सचिव (कामगार) यांचे स्वीय सहाय्यक,
४. कामगार आयुक्त तथा अध्यक्ष, महाराष्ट्र इमारत व इतर बांधकाम कामगार कल्याणकारी मंडळ, मुंबई,
५. महालेखापाल(लेखापरीक्षा), महाराष्ट्र-१/२, मुंबई/नागपूर,
६. महालेखापाल(लेखा व अनुज्ञेयता), महाराष्ट्र-१/२, मुंबई/नागपूर,
७. निवासी लेखा परीक्षा अधिकारी, मुंबई,
८. निवडनस्ती (कामगार ७).